

# Il-Ġurnal Uffiċjali

## L 252

### tal-Unjoni Ewropea



Edizzjoni bil-Malti

Legiżlazzjoni

Volum 54

28 ta' Settembru 2011

Werrej

## II Atti mhux legiżlattivi

## FTEHIMIET INTERNAZZJONALI

2011/637/UE:

- ★ Deciżjoni tal-Kunsill tas-26 ta' Settembru 2011 li temenda u testendi l-perjodu ta' applikazzjoni tad-Deciżjoni 2007/641/KE dwar il-konkluzjoni ta' konsultazzjonijiet mar-Repubblika tal-Gżejjer Fiġi taht l-Artikolu 96 tal-Ftehim ta' Partenarjat AKP-KE u l-Artikolu 37 tal-Istrument ta' Kooperazzjoni fl-Iżvilupp ..... 1

## REGOLAMENTI

- ★ Regolament ta' Implimentazzjoni tal-Kummissjoni (UE) Nru 960/2011 tas-26 ta' Settembru 2011 li jemenda għas-158 darba r-Regolament tal-Kunsill (KE) Nru 881/2002 li jimponi ċerti miżuri restrittivi speċifiċi diretti kontra ċerti persuni u entitajiet assoċjati man-network ta' Al-Qaida ..... 8
- ★ Regolament ta' Implimentazzjoni tal-Kummissjoni (UE) Nru 961/2011 tas-27 ta' Settembru 2011 li jimponi kundizzjonijiet speċjali li jirregolaw l-importazzjoni ta' għalf u ikel li joriġina jew li ġej mill-Ġappun wara l-aċċident fl-impjant nukleari ta' Fukushima u li jhassar ir-Regolament (UE) Nru 297/2011 <sup>(1)</sup> ..... 10

Regolament ta' Implimentazzjoni tal-Kummissjoni (UE) Nru 962/2011 tas-27 ta' Settembru 2011 li jstabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex ..... 16

Prezz: EUR 3

(Ikompri fil-paġna li jmiss)

<sup>(1)</sup> Test b'relevanza għaž-ŻEE
**MT**

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

Regolament ta' Implimentazzjoni tal-Kummissjoni (UE) Nru 963/2011 tas-27 ta' Settembru 2011 li jiffissa l-koeffiċjent ta' allokkazzjoni għall-hruġ ta' liċenzji tal-importazzjoni li għalihom tressqet applikazzjoni mit-8 sal-14 ta' Settembru 2011 għal prodotti taz-zokkor fil-kuntest ta' ċerti kwoti tariffarji u li jissospendi t-tressiq ta' applikazzjonijiet għat-tali liċenzji ..... 18

DEĊIŻJONIJIET

2011/638/UE:

★ **Deċiżjoni tal-Kummissjoni tas-26 ta' Settembru 2011 dwar il-punti ta' referenza biex jiġu allokati lill-operaturi tal-ajruplani kwoti mingħajr ħlas ta' emissjonijiet ta' gassijiet serra skont l-Artikolu 3e tad-Direttiva 2003/87/KE tal-Parlament Ewropew u tal-Kunsill <sup>(1)</sup> ..... 20**



<sup>(1)</sup> Test b'relevanza għaż-ŻEE

## II

(Atti mhux legiżlattivi)

## FTEHIMIET INTERNAZZJONALI

## DEĊIŻJONI TAL-KUNSILL

tas-26 ta' Settembru 2011

**li temenda u testendi l-perjodu ta' applikazzjoni tad-Deċiżjoni 2007/641/KE dwar il-konklużjoni ta' konsultazzjonijiet mar-Repubblika tal-Gżejjer Fiġi taħt l-Artikolu 96 tal-Ftehim ta' Partenarjat AKP-KE u l-Artikolu 37 tal-Istrument ta' Kooperazzjoni fl-Iżvilupp**

(2011/637/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 tiegħu,

Wara li kkunsidra l-Ftehim ta' Shubija bejn il-Membri tal-Grupp tal-Istati Afrikani, tal-Karibew u tal-Paċifiku, min-naħa l-wahda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000<sup>(1)</sup> u kif fl-aħhar emendat f'Ouagadougou fit-22 ta' Ġunju 2010<sup>(2)</sup> ("il-Ftehim ta' Shubija AKP-UE"), u b'mod partikolari l-Artikolu 96 tiegħu,

Wara li kkunsidra l-Ftehim Intern bejn ir-rappreżentanti tal-gvernijiet tal-Istati Membri, li jiltaqgħu fil-Kunsill, dwar miżuri li għandhom jittiehdu u proċeduri li għandhom ikunu segwiti għall-implimentazzjoni tal-Ftehim ta' Shubija AKP-KE<sup>(3)</sup>, u b'mod partikolari l-Artikolu 3 tiegħu,

Wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jistabbilixxi strument ta' finanzjament tal-kooperazzjoni għall-iżvilupp ("l-Istrument ta' Kooperazzjoni fl-Iżvilupp")<sup>(4)</sup>, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni Ewropea,

Billi:

(1) Id-Deciżjoni tal-Kunsill 2007/641/KE<sup>(5)</sup> giet adottata biex tiegħu miżuri xierqa wara l-ksur tal-elementi

essenzjali msemmija fl-Artikolu 9 tal-Ftehim ta' Shubija AKP-UE u dwar il-valuri msemmija fl-Artikolu 3 tal-Istrument ta' Kooperazzjoni fl-Iżvilupp.

- (2) Dawk il-miżuri ġew estiżi bid-Deciżjoni tal-Kunsill 2009/735/KE<sup>(6)</sup> u sussegwentement bid-Deciżjonijiet tal-Kunsill 2010/208/UE<sup>(7)</sup>, 2010/589/UE<sup>(8)</sup> u 2011/219/UE<sup>(9)</sup> peress li, mhux talli ir-Repubblika ta' Fiġi għadha trid timplimenta impenji importanti li hi għamlet f'konsultazzjonijiet li saru f'April 2007 dwar elementi essenzjali tal-Ftehim ta' Shubija AKP-UE u l-Istrument ta' Kooperazzjoni fl-Iżvilupp, iżda kien hemm ukoll żviluppi ta' rigressjoni importanti li jikkoncernaw numru minn dawn l-impenji,
- (3) Id-Deciżjoni 2007/641/KE tiskadi fit-30 ta' Settembru 2011. Huwa xieraq li tiġi estiża l-validità tagħha, u li jiġi aġġornat il-kontenut tal-miżuri adattati skont dan,

ADOTTA DIN ID-DEĊIŻJONI:

## Artikolu 1

Id-Deciżjoni tal-Kunsill 2007/641/KE hija b'dan emendata kif ġej:

- (1) Fl-Artikolu 3, it-tieni paragrafu jinbidel b'dan li ġej:

"Hija se tiskadi fit-30 ta' Settembru 2012. Hija għandha tiġi riveduta regolarment tal-anqas darba kull sitt xhur."

- (2) L-Anness huwa sostitwit bl-Anness għal din id-Deciżjoni.

<sup>(1)</sup> ĠU L 317, 15.12.2000, p. 3.

<sup>(2)</sup> ĠU L 287, 4.11.2010, p. 3.

<sup>(3)</sup> ĠU L 317, 15.12.2000, p. 376.

<sup>(4)</sup> ĠU L 378, 27.12.2006, p. 41.

<sup>(5)</sup> ĠU L 260, 5.10.2007, p. 15.

<sup>(6)</sup> ĠU L 262, 6.10.2009, p. 43.

<sup>(7)</sup> ĠU L 89, 9.4.2010, p. 7.

<sup>(8)</sup> ĠU L 260, 2.10.2010, p. 10.

<sup>(9)</sup> ĠU L 93, 7.4.2011, p. 2.

*Artikolu 2*

L-ittra fl-Anness għal din id-Deciżjoni għandha tiġi indirizzata lir-Repubblika ta' Fiġi.

*Artikolu 3*

Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fi Brussell, is-26 ta' Settembru 2011.

*Għall-Kunsill*

*Il-President*

M. KOROLEC

---

## ANNEX

## ITTRA

L-Eċċellenza Tieghu Ratu Epeli NAILATIKAU

President tar-Repubblika ta' Fiġi

Suva

Ir-Repubblika ta' Fiġi

Eċċellenza,

L-Unjoni Ewropea (UE) tagħti importanza kbira lid-dispożizzjonijiet tal-Artikolu 9 tal-Ftehim ta' Shubija AKP-UE u l-Artikolu 3 tal-Istrument ta' Kooperazzjoni fl-Iżvilupp. Is-shubija AKP-UE hija bbażata fuq ir-rispett għad-drittijiet tal-bniedem, il-prinċipji demokratiċi u l-istat tad-dritt, li jagħtu forma lill-elementi essenzjali tal-Ftehim ta' Shubija AKP/UE, u lill-bażi tar-relazzjonijiet tagħna.

Fil-11 ta' Diċembru 2006 l-Kunsill tal-UE kkundannat il-kolp ta' stat militari li seħh fir-Repubblika ta' Fiġi (Fiġi).

Skont l-Artikolu 96 tal-Ftehim ta' Shubija AKP-UE, u b'kunsiderazzjoni għall-fatt li l-kolp ta' stat militari li seħh fil-5 ta' Diċembru 2006 jikkostitwixxi ksur tal-elementi essenzjali elenkati fl-Artikolu 9 tiegħu, l-UE stiednet lill-Fiġi għal konsultazzjonijiet, kif previst fil-Ftehim Shubija AKP-UE, sabiex is-sitwazzjoni tiġi eżaminata bir-reqqa u, fejn neċessarju, jittiehdu passi biex tiġi rimedjata.

Il-parti formali ta' dawk il-konsultazzjonijiet bdew fi Brussell fit-18 ta' April 2007. L-UE laqgħet b'sodisfazzjon il-fatt li f'dak iż-żmien il-Gvern Interim ikkonferma għadd ta' impenji ewlenin fir-rigward tad-drittijiet tal-bniedem u l-libertajiet fundamentali, rispettt għal prinċipji demokratiċi u għall-istat tad-dritt, kif imsemmi hawn taht, u pproponiet passi pożittivi fir-rigward tal-implimentazzjoni tagħhom.

Sfortunatament, minn dak iż-żmien 'il hawn kien hemm sensiela ta' żviluppi rigressivi, b'mod partikolari f'April 2009, u dan ifisser li issa Fiġi tinsab fi stat ta' ksur ta' diversi impenji li dahlet għalihom. Dan jirrigwarda partikolarment l-abrogazzjoni tal-Kostituzzjoni, id-dewmien sostanzjali hafna fiż-żamma ta' elezzjonijiet parlamentari, u l-vjolazzjonijiet tad-drittijiet tal-bniedem. Minkejja li l-implimentazzjoni tal-impenji ddedmet b'mod sostanzjali, il-maġġoranza ta' dawk l-impenji għadhom rilevanti hafna għas-sitwazzjoni preżenti tal-Fiġi, u huma għalhekk meħmuża ma' din l-ittra. Peress li l-Fiġi ddecidiet unilateralment li tikser numru ta' impenji ewlenin, dan wassal għal telf għall-Fiġi f'termini ta' fondi għall-iżvilupp.

Madanakollu, fl-ispirtu ta' shubija li tiffirma l-bażi tal-Ftehim ta' Shubija AKP-UE, l-UE tesprimi d-disponibbiltà tagħha li tiehu sehem f'konsultazzjonijiet formali godda malli jkun hemm prospetti raġjonevoli għal konklużjoni pożittiva għal tali konsultazzjonijiet. Fl-1 ta' Lulju 2009 il-Prim Ministru Interim ipprezenta pjan ta' direzzjoni biex issir riforma u biex terġa' tiġi stabbilita l-ordni demokratiku. L-UE hija lesta li tiehu sehem fi djalogu dwar dan il-pjan ta' direzzjoni, u li tikkunsidra jekk dan jistax iservi bħala bażi għal konsultazzjonijiet godda. Għaldaqstant, l-UE ddecidiet li testendi l-miżuri xierqa eżistenti għall-Fiġi sabiex tohloq spazju ta' opportunità għal konsultazzjonijiet godda. Filwaqt li xi whud mill-miżuri xierqa mhumx agġornati, gie konkluż li minflok ma dawn għandhom jiġu agġornati unilateralment, l-UE tippreferi tesplora aktar il-possibilitajiet għal konsultazzjonijiet godda mal-Fiġi. Konsegwentement, huwa importanti b'mod partikolari li l-Gvern Interim jikkommetti ruhu għal djalogu politiku domestiku inklużiv u għal flessibilità fir-rigward ta' perjodu ta'żmien li fih titwettaq il-pjan ta' direzzjoni. Filwaqt li l-pożizzjoni tal-UE hija u se tibqa' dejjem iggwidata mill-elementi essenzjali tal-Ftehim ta' Shubija AKP-UE kif ukoll mill-prinċipji fundamentali tiegħu, b'mod notevoli fir-rigward tar-rwol centrali ta' djalogu u t-twettiq ta' obbligi reciproki, huwa enfasizzat li l-UE ma waslet għal ebda konklużjoni ppremeditata fir-rigward tar-riżultati ta' konsultazzjonijiet futuri.

Jekk konsultazzjonijiet godda jirriżultaw f'impenji sostanzjali mill-Fiġi, l-UE hija impenjata favur rivalutazzjoni bikrija u pożittiva ta' dawn il-miżuri xierqa. Min-naha l-oħra, jekk is-sitwazzjoni fil-Fiġi ma titjiebx, il-Fiġi se tkompli titlef aktar fondi għall-iżvilupp. B'mod partikolari, il-valutazzjoni tal-progress li sar għar-ritorn għal tmexxija kostituzzjonali se tiggwida lill-UE fid-deċiżjonijiet li jridu jittiehdu dalwaqt dwar miżuri akkumpanjanti fir-rigward tal-pajjiżi tal-Protokoll taz-Zokkor u l-Programm Indikattiv Nazżjonali tal-Fiġi taht l-10 Fond Ewropew għall-Iżvilupp (FEZ).

Sakemm ikunu saru konsultazzjonijiet godda, l-UE tistieden lill-Fiġi sabiex tkompli u tintensifika d-djalogu politiku msahhah.

Il-miżuri xierqa huma dawn li ġejjin:

— l-ghajnuna umanitarja u s-sostenn dirett għas-soċjetà ċivili u l-popolazzjonijiet vulnerabbli jistgħu jitkomplew,

- l-attivitajiet ta' kooperazzjoni li għaddejnin, b'mod partikulari taht it-8 u d-9 FEŻ, jistgħu jibqgħu għaddejnin,
- attivitajiet ta' kooperazzjoni li jistgħu jgħinu biex tirritorna d-demokrazija u biex tittejjeb it-tmexxija jistgħu jtkomplew, għajr taht ċirkustanzji verament eċċezzjonali,
- l-implimentazzjoni tal-miżuri mehmuża għall-2006, fir-rigward tar-riforma taz-zokkor, tista' tipproċedi. Il-ftehim ta' finanzjament għe ffirmat fil-livell tekniku mill-Fiġi fid-19 ta' Ġunju 2007. Hu nnotat li l-ftehim ta' finanzjament jinkludi klawżola ta' sospensjoni,
- it-tnejn u l-potenzjal li jiġi iffirmat il-programm indikattiv multiannwali għall-miżuri akkumpanjanti għar-riforma taz-zokkor għall-2011-2013 jistgħu jipproċedu,
- It-tlestija, l-iffirmar fuq livell tekniku u l-implimentazzjoni tad-Dokument ta' Strateġija għall-Pajjiż u l-Programm Nazzjonali Indikattiv għall-10 FEŻ b'pakkett finanzjarju indikattiv, kif ukoll l-allokazzjoni possibbli ta' porzjon ta' inċentivi li jasal sa 25 % ta' din is-somma, se jkun soġġetti għall-harsien tal-impenji magħmula fir-rigward tad-drittijiet tal-bniedem u l-istat tad-dritt, b'mod partikulari: li l-Gvern Interim jiddefendi l-Kostituzzjoni, li l-indipendenza tal-ġudikatura tkun rispettata bis-shih, li r-Regolamenti Pubbliċi dwar l-Emerġenzi, li ġew introdotti mill-ġdid fis-6 ta' Settembru 2007, jitnehhew mill-iżjed fis possibbli, li l-allegazzjonijiet kollha marbutin ma' ksur tad-drittijiet tal-bniedem jiġu investigati jew trattati b'konformità mad-diversi proċeduri u fora skont il-liġijiet tal-Fiġi, u li l-Gvern Interim se jagħmel mill-aħjar biex ma jhallix aġenziji tas-sigurtà johorġu dikjarazzjonijiet mahsuba biex jintimidaw,
- l-allokazzjoni taz-zokkor għall-2007 hija zero,
- id-disponibilità tal-allokazzjoni taz-zokkor għall-2008 kienet soġġetta għal prova ta' thejija kredibbli u opportuna ta' elezzjonijiet skont l-impenji miftiehma, b'mod partikulari dwar iċ-ċensiment, it-tfassil mill-ġdid tal-konfini u r-riforma elettorali skont il-Kostituzzjoni, u miżuri li ttiehdu biex jiżguraw il-funzjonament tal-Uffiċċju Elettorali, li jinkludi l-hatra ta' Kontrollur tal-Elezzjonijiet sat-30 ta' Settembru 2007 skont il-Kostituzzjoni. Din l-allokazzjoni taz-zokkor għall-2008 ntilfet fil-31 ta' Dicembru 2009,
- l-allokazzjoni taz-zokkor għall-2009 giet imhassra f'Mejju 2009 minhabba li l-Gvern Interim iddeċieda li jittardja l-elezzjonijiet ġenerali sa Settembru 2014,
- l-allokazzjoni għall-2010 giet imhassra qabel l-1 ta' Mejju 2010 peress li ma sar l-ebda progress fit-tkomplija tal-proċess demokratiku; madankollu, minhabba s-sitwazzjoni kritika tas-settur taz-zokkor, parti mill-allokazzjoni twarrbet għal għajjnuna diretta lill-popolazzjoni dipendenti direttament fuq il-produzzjoni taz-zokkor sabiex jitnaqqsu l-konsegwenzi soċjali hżiena. Dawn il-fondi huma ġestiti b'mod centrali mid-Delegazzjoni tal-UE f'Suva u ma jiġux mgħoddija mill-Gvern,
- id-disponibilità tal-allokazzjoni indikattiva taht il-programm multiannwali għall-miżuri akkumpanjanti fir-rigward ta' eks pajjiżi tal-Protokoll taz-Zokkor 2011-2013 se tkun tiddependi fuq ftehim fil-proċess ta' konsultazzjoni; fin-nuqqas ta' tali ftehim ikunu biss interventzjonijiet ta' mitigazzjoni soċjali li jiġu meqjusa għall-iffinanzjar permezz ta' din l-allokazzjoni,
- appoġġ specifiku għat-tnejn u l-implimentazzjoni ta' impenji ewlenin, b'mod partikulari b'appoġġ għat-tnejn u/jew it-tweġiq ta' elezzjonijiet, jistgħu jitqiesu,
- il-kooperazzjoni reġjonali, u l-partecipazzjoni tal-Fiġi fiha, m'humiex se jiġu affettwati,

Is-sorveljanza tal-impenji ser issir b'konformità mat-termini fl-Anness għal din l-ittra li tikkonċerna d-djalogu regolari, u l-kooperazzjoni effettiva ma' valutazzjonijiet u missjonijiet ta' sorveljanza u rapportaġġ.

Barra minn hekk, l-UE tistenna li l-Fiġi tikkoopera bis-shih mal-Forum tal-Gzejjer tal-Paċifiku dwar l-implimentazzjoni tar-rakkomandazzjonijiet mill-Grupp ta' Persuni Eminent, kif approvat mill-Ministri tal-Affarijiet Barranin tal-Forum fil-laqgħa tagħhom f'Vanuatu fis-16 ta' Marzu 2007.

L-UE se tkompli ssegwi mill-qrib is-sitwazzjoni fil-Fiġi. Skont l-Artikolu 8 tal-Ftehim ta' Shubija AKP-UE, djalogu politiku msahħa se jitwettaq mal-Fiġi biex jiġi assigurat ir-rispett għad-drittijiet tal-bniedem, ir-restawr mill-ġdid tad-demokrazija u r-rispett għall-istat tad-dritt sakemm iż-żewġ partijiet jikkonkludu li n-natura msahħa tad-djalogu serviet l-għan tagħha.

Jekk ikun hemm tnaqqis tal-pass, falliment jew rigress fl-implimentazzjoni tal-impenji mittiehda mill-Gvern Interim, l-UE tirrizerva d-dritt li taġġusta l-miżuri xierqa.

L-UE tenfasizza li l-privileġġi tal-Fiġi fil-kooperazzjoni tagħha mal-UE jiddipendu fuq ir-rispett lejn l-elementi essenzjali tal-Ftehim ta' Shubija AKP-UE u l-prinċipji stabbiliti fl-Istrument ta' Kooperazzjoni fl-Iżvilupp. Sabiex tikkonvinci lill-UE li l-Gvern Interim huwa lest b'mod shih li jsegwi l-impenji mehuda, huwa importanti li progress bikri u sostanzjali jsejnh fit-tweġġ tal-impenji miftiehma.

Dejjem tieghek,

Magħmul fi Brussell,

*Għall-Kunsill tal-Unjoni Ewropea*

*Għall-Kummissjoni Ewropea*

---

## ANNEX GHALL-ANNEX

**IMPENJI MIFTIEHMA MAR-REPUBBLIKA TA' FIĠI****A. Rispett lejn il-Prinċipji Demokratiċi**

## Impenn Nru 1

Li jsehhu elezzjonijiet parlamentari hielsa u ġusti fi żmien 24 xahar mill-1 ta' Marzu 2007, sugġetti għal sejbiet ta' evalwazzjoni li għandhom isiru mill-awdituri indipendenti mahtura mis-Segretarjat tal-Forum tal-Gżejjer tal-Paċifiku. Il-proċessi li jwasslu għat-twertiq tal-elezzjonijiet għandhom ikunu sorveljati, adattati u riveduti b'mod kongunt, kif inhu meħtieġ fuq il-bażi ta' punti ta' referenza maqbula b'mod kongunt. Dan ifisser b'mod partikulari li:

- sat-30 ta' Ġunju 2007 l-Gvern Interim se jadotta skeda li tistabbilixxi dati għat-tlestija ta' diversi passi li jridu jittiehdu fir-rigward tat-thejjija tal-elezzjonijiet parlamentari l-ġodda,
- l-iskeda tispeċifika ż-żmien ta' ċensiment, l-abbozz mill-ġdid tal-konfini u r-riforma elettorali,
- Id-deċizzjoni dwar il-konfini u r-riforma elettorali se tittiehed b'konformità mal-Kostituzzjoni,
- se jittiehdu miżuri sabiex jiġi assigurat il-funzjonament tal-Uffiċċju Elettorali, inkluż il-hatra ta' Kontrollur tal-Elezzjonijiet sat-30 ta' Settembru 2007 b'konformità mal-Kostituzzjoni,
- il-hatra tal-Viċi President ser issir b'konformità mal-Kostituzzjoni.

## Impenn Nru 2

Li l-Gvern Interim, meta jadotta inizzjattivi u bidliet serji ta' politika leġislattiva, fiskali u oħrajn, għandu jikkunsidra konsultazzjonijiet mas-soċjetà civili u l-partijiet interessati rilevanti l-oħra.

**B. L-Istat tad-Dritt**

## Impenn Nru 1

Li l-Gvern Interim għandu jagħmel mill-aħjar sabiex ma jhallix li jsiru dikjarazzjonijiet minn aġenziji ta' sigurtà mahsuba biex jintimidaw.

## Impenn Nru 2

Li l-Gvern Interim iħares il-Kostituzzjoni tal-1997, u jigarantixxi l-hidma normali u indipendenti tal-istituzzjonijiet kostituzzjonali bħall-Kummissjoni tal-Fiġi għad-Drittijiet tal-Bniedem, il-Kummissjoni għas-Servizz Pubbliku, u l-Kummissjoni tal-Uffiċċji Kostituzzjonali. L-indipendenza sostanzjali u l-hidma tal-Kunsill il-Kbir tal-Kapijiet ikunu ippreservati.

## Impenn Nu 3

Li l-indipendenza tal-ġudikatura tkun rispettata bis-shih, li tithalla taħdem liberament u li d-deċizzjonijiet tagħha jkunu rispettati mill-partijiet kollha kkonċernati, b'mod partikulari:

- li l-Gvern Interim jimpenja ruhu li jahtar it-tribunal skont is-Sezzjoni 138(3) tal-Kostituzzjoni sal-15 ta' Lulju 2007,
- li kwalunkwe hatra u/jew tnehhija ta' imħallef għandha għalhekk issir b'konformità stretta mal-provizjonijiet kostituzzjonali u r-regoli tal-proċedura,
- li ma jkun hemm l-ebda każ ta' interferenza, fi kwalunkwe forma, mill-forzi miltari u l-pulizija jew mill-Gvern Interim fil-proċess ġudizzjarju, inkluż rispett shih għall-professjoni legali.

## Impenn Nru 4

Li l-proċeduri kriminali kollha marbuta mal-korruzzjoni jkunu trattati permezz tal-mezzi ġudizzjarji xierqa u li kwalunkwe korp ieħor li jista' jitwaqqaf sabiex jinwestiga każijiet allegati ta' korruzzjoni jopera fil-limiti kostituzzjonali.



**C. Drittijiet tal-Bniedem u Libertajiet Fundamentali**

Impenn Nru 1

Il-Gvern Interim jiehu l-passi kollha meħtieġa sabiex jiffacilita l-investigazzjoni jew l-indirizzar tal-allegazzjonijiet kollha ta' ksur tad-drittijiet tal-bniedem skont il-proċeduri u l-fora varji taht il-liġijiet tal-Fiġi.

Impenn Nru 2

Il-Gvern Interim biħsiebu jneħhi r-Regolamenti ta' Emergenza Pubblika f'Mejju 2007, soġġett għal kwalunkwe theddidiet għas-sigurtà nazzjonali, l-ordni pubbliku jew is-sikurezza.

Impenn Nru 3

Il-Gvern Interim hu impenjat li jiżgura li l-Kummissjoni ta' Drittijiet tal-Bniedem fil-Fiġi taħdem b'indipendenza sħiħa u skont il-Kostituzzjoni.

Impenn Nru 4

Li l-libertà tal-espressjoni u l-libertà tal-mezzi tax-xandir, fil-forom kollha tagħha, ikunu rispettati b'mod sħiħ kif previst fil-Kostituzzjoni.

**D. Is-segwitu tal-Impenji**

Impenn Nru 1

Li l-Gvern Interim jimpenja ruħu li jżomm djalogu regolari biex tkun tista' ssir verifika tal-progress li sar u jagħti lill-awtoritajiet/rappreżentanti tal-UE u l-Kummissjoni Ewropea aċċess sħiħ għall-informazzjoni dwar il-kwistjonijiet kollha relatati mad-drittijiet tal-bniedem, ir-restorazzjoni paċifika tad-demokrazzija u tal-istat tad-dritt fil-Fiġi.

Impenn Nu 2

Li l-Gvern Interim jikkoopera bis-sħiħ ma' kwalunkwe missjoni mill-UE biex jiġi evalwat u sorveljat il-progress.

Impenn Nu 3

Li mit-30 ta' Ġunju 2007, il-Gvern Interim jibda jibgħat kull tliet xhur rapporti dwar il-progress li sar fir-rigward tal-elementi essenzjali tal-Ftehim ta' Cotonou u dwar l-impenji.

Hu nnutat li ċerti kwistjonijiet jistgħu jiġu indirizzati b'mod effettiv biss permezz ta' approċċ pragmatiku li jagħraf ir-realtajiet tal-preżent u li jiffoka fuq il-futur.

---

# REGOLAMENTI

## REGOLAMENT TA' IMPLIMENTAZZJONI TAL-KUMMISSJONI (UE) Nru 960/2011

tas-26 ta' Settembru 2011

li jemenda għas-158 darba r-Regolament tal-Kunsill (KE) Nru 881/2002 li jimponi ċerti miżuri restrittivi speċifiċi diretti kontra ċerti persuni u entitajiet assoċjati man-network ta' Al-Qaida

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 881/2002 tas-27 ta' Mejju 2002 li jimponi ċerti miżuri restrittivi speċifiċi diretti kontra ċerti persuni u entitajiet assoċjati man-network ta' Al-Qaida <sup>(1)</sup>, u b'mod partikolari l-Artikolu 7(1)(a), 7a(1) tiegħu,

Billi:

- (1) L-Anness I tar-Regolament (KE) Nru 881/2002 jelenka l-persuni, il-gruppi u l-entitajiet koperti mill-iffriżar ta' fondi u riżorsi ekonomiċi skont dak ir-Regolament.
- (2) Fid-15 ta' Settembru 2011, il-Kumitat tas-Sanzjonijiet tal-Kunsill tas-Sigurtà tan-Nazzjonijiet Uniti ddecieda li jżid

zewġ persuni fiżiċi mal-lista tiegħu ta' persuni, gruppi u entitajiet li għalihom japplika l-iffriżar ta' fondi u riżorsi ekonomiċi.

- (3) Għaldaqstant, jehtieg li l-Anness I tar-Regolament (KE) Nru 881/2002 jiġi aġġornat biex jirrifletti dan.
- (4) Sabiex jiġi żgurat li l-miżuri previsti f'dan ir-Regolament ikunu effettivi, dan ir-Regolament għandu jidhol fis-sehh minnufih,

ADOTTAT DAN IR-REGOLAMENT:

### Artikolu 1

L-Anness I ta' mar-Regolament (KE) Nru 881/2002 huwa emendat skont l-Anness ta' ma' dan ir-Regolament.

### Artikolu 2

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u jkun applikabbli direttament fl-Istati Membri kollha.

Magħmula fi Brussell, is-26 ta' Settembru 2011.

Għall-Kummissjoni,  
fisem il-President,

Il-Kap tas-Servizz tal-Politika Estera Strumenti

<sup>(1)</sup> ĠU L 139, 29.5.2002, p. 9.

## ANNEX

L-Anness I tar-Regolament (KE) Nru 881/2002 huwa emendat kif ġej:

L-annotazzjonijiet li ġejjin għandhom jiżdiedu taht l-intestatura "Persuni fiżiċi":

- (a) "Hassan Muhammad Abu Bakr Qayed (*alias* (a) Hasan Muhammad Abu Bakr Qa'id, (b) Al-Husain Muhammad Abu Bakr Qayid, (c) Muhammad Hassan Qayed, (d) Mohammad Hassan Abu Bakar, (e) Hasan Qa'id, (f) Muhammad Hasan al-Libi, (g) Abu Yahya al-Libi, (h) Abu Yahya, (i) Sheikh Yahya, (j) Abu Yahya Yunis al Sahrawi, (k) Abu Yunus Rashid, (l) al-Rashid, (m) Abu al-Widdan, (n) Younes Al-Sahrawi, (o) Younes Al-Sahraoui). Indirizz: Wadi 'Ataba, Libja (l-istess lok ta' qabel fl-2004). Data tat-twelid: (a) 1963, (b) 1969. Post tat-twelid: Marzaq, il-Ġamahirija Għarbija Libjana. Nazzjonalità: Libjana Nru tal-Passaport: 681819/88 (Passaport Libjan). Numru ta' identifikazzjoni nazzjonali: 5617/87 (Identifikazzjoni nazzjonali Libjana). Tagħrif iehor: (a) Mexxej ta' livell għoli tal-Al-Qaida li, sa l-aħhar tal-2010, kien responsabbli għas-supervizzjoni ta' uffiċjali għolja oħrajn tal-Al-Qaida; (b) Mill-2010, il-kmandant tal-Al-Qaida fil-Pakistan u fornitur ta' assistenza finanzjarja lill-ġellieda tal-Al-Qaida fl-Afganistan, (c) Kien ukoll wiehed mill-oghla strategi tal-Al-Qaida u kmandant fuq il-kamp tal-battalja fl-Afganistan, u istruttur fil-kamp tat-tahriġ tal-Al-Qaida; (d) Isem ommu huwa Al-Zahra Amr Al-Khoury (*alias* al Zahra' Umar). Data tal-klassifikazzjoni msemmija fl-Artikolu 2a(4)(b): 15.9.2011."
- (b) "Abd Al-Rahman Ould Muhammad Al- Husayn Ould Muhammad Salim (*alias* (a) Abdarrahmane ould Mohamed el Houcein ould Mohamed Salem, (b) Yunis al-Mauritani, (c) Younis al-Mauritani, (d) Sheikh Yunis al-Mauritani, (e) Shaykh Yunis the Mauritanian, (f) Salih the Mauritanian, (g) Mohamed Salem, (h) Youssef Ould Abdel Jelil, (i) El Hadj Ould Abdel Ghader, (j) Abdel Khader, (k) Abou Souleimane, (l) Chingheity). Data tat-twelid: Madwar l-1981. Post tat-twelid: L-Arabja Sawdija. Nazzjonalità: Mawritanja. Tagħrif iehor: (a) Mexxej ta' livell għoli tal-Al-Qaida bbażat fil-Pakistan assoċjat ukoll ma' L-Organizzazzjoni tal-Al-Qaida fil-Maghreb Iżlamiku (b) Mfittex mill-awtoritajiet tal-Mawritanja. Data tal-klassifikazzjoni msemmija fl-Artikolu 2a(4)(b): 15.9.2011."
-

## REGOLAMENT TA' IMPLIMENTAZZJONI TAL-KUMMISSJONI (UE) Nru 961/2011

tas-27 ta' Settembru 2011

li jimponi kundizzjonijiet speċjali li jirregolaw l-importazzjoni ta' għalf u ikel li joriġina jew li ġej mill-Ġappun wara l-aċċident fl-impjant nukleari ta' Fukushima u li jhassar ir-Regolament (UE) Nru 297/2011

(Test b'relevanza għaż-ŻEE)

IL-KUMMISSJONI EWROPEA,

Wara l-kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji generali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-ikel u jistabbilixxi l-proċeduri fi kwistjonijiet ta' sigurtà tal-ikel<sup>(1)</sup>, u b'mod partikolari l-Artikolu 53(1)(b)(ii) tiegħu,

Billi:

- (1) L-Artikolu 53 tar-Regolament (KE) Nru 178/2002 jipprevedi l-possibbiltà li jittiehdu miżuri ta' emergenza tal-Unjoni xierqa għall-ikel u l-għalf importati minn pajjiż terz biex tiġi mharsa s-sahha pubblika, is-sahha tal-annimali jew l-ambjent, u dan meta r-riskju ma jstax jiġi kkontrollat b'mod sodisfaċenti permezz ta' miżuri li ttiehdu mill-Istati Membri individwalment.
- (2) Wara l-aċċident fl-impjant nukleari ta' Fukushima fil-11 ta' Marzu 2011, il-Kummissjoni giet infurmata li l-livelli tar-radjonuklidi f'ċerti prodotti tal-ikel li joriġinaw mill-Ġappun bhall-halib u l-ispinaci jaqbz u l-livelli ta' azzjoni fl-ikel applikabbli fil-Ġappun. Tali kontaminazzjoni tista' tikkostitwixxi theddida għas-sahha pubblika u tal-annimali fl-Unjoni u għalhekk ġie adottat ir-Regolament ta' Implimentazzjoni tal-Kummissjoni (UE) Nru 297/2011 li jimponi kundizzjonijiet speċjali dwar l-importazzjoni ta' għalf u ikel li joriġina jew ġej mill-Ġappun wara l-aċċident fl-impjant nukleari ta' Fukushima<sup>(2)</sup>.
- (3) Ir-Regolament (UE) Nru 297/2011 ġie emendat bosta drabi sabiex iżomm kont tal-iżvilupp tas-sitwazzjoni. Dawn l-emendi kienu jikkonċernaw l-adozzjoni tal-livelli massimi ta' radjoattività li għandhom jiġu applikati għall-għalf jew għall-ikel li joriġina mill-Ġappun, iż-żieda ta' prefetturi fiż-żona li għaliha japplikaw restrizzjonijiet speċifiċi wara li l-kontaminazzjoni f'dawk il-prefetturi nstabet illi taqbeż il-livelli massimi u t-nehhija ta' prefetturi miż-żona tar-restrizzjonijiet f'każ illi monitoraġġ estensiv ipprova evidenza li dawn il-prefetturi ma kinux affettwati b'mod sinifikanti mill-kontaminazzjoni radjoattiva.
- (4) Minn nofs Lulju 2011, l-awtoritajiet Ġappunizi għarrfu lill-Kummissjoni dwar is-sejbiet ta' livelli għolja ta' ċesju fiċ-ċanga ta' baqar li tkabbru fi prefetturi differenti fil-Ġappun. Peress li l-importazzjoni taċ-ċanga fl-UE mill-Ġappun mhix permessa minhabba raġunijiet ta' sahha pubblika u tal-annimali apparti r-radjoattività, dawn is-sejbiet ma jaffettwawx lill-konsumatur Ewropew. Riċentament ukoll, instab li prodotti tal-ikel ġodda kellhom livelli ta' radjoattività 'l fuq mil-livelli massimi. Dawn is-sejbiet u l-fatt li għelejje agrikulturali/ortikulturali ġodda/ohrajn jtkabbru u jinhasdu fiż-żona kkontaminata jipprovdu evidenza li huwa xieraq li l-miżuri attwali jinżammu sa wara it-30 ta' Settembru 2011. Għaldaqstant, huwa xieraq li nkomplu nimplimentaw dan ir-Regolament sal-31 ta' Diċembru 2011, minflok sat-30 ta' Settembru 2011 hekk kif kien inizzjalment previst. Il-prinċipju ta' revizzjoni kull xahar tal-implimentazzjoni tar-Regolament jinżamm.
- (5) Peress li r-Regolament (UE) Nru 297/2011 ġie emendat bosta drabi f'qasir żmien huwa xieraq li r-Regolament (UE) Nru 297/2011 jiġi sostitwit b'Regolament ġdid.
- (6) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Sahha tal-Annimali,

ADOTTAT DAN IR-REGOLAMENT:

## Artikolu 1

## Ambitu

Dan ir-Regolament għandu japplika għal prodotti tal-għalf u tal-ikel skont l-Artikolu 1(2) tar-Regolament (Euratom) Nru 3954/87<sup>(3)</sup> li joriġinaw jew li ġejjin mill-Ġappun, għajr għal prodotti li telqu mill-Ġappun qabel it-28 ta' Marzu 2011 u għal prodotti li nhasdu u/jew ġew ipproċessati qabel il-11 ta' Marzu 2011.

## Artikolu 2

## Attestazzjoni

1. Il-kunsinni kollha tal-prodotti msemmija fl-Artikolu 1 għandhom ikunu soġġetti għall-kundizzjonijiet stabbiliti f'dan ir-Regolament.

<sup>(1)</sup> ĠU L 31, 1.2.2002, p. 1.<sup>(2)</sup> ĠU L 80, 26.3.2011, p. 5.<sup>(3)</sup> ĠU L 371, 30.12.1987, p. 11.

2. Kunsinni ta' prodotti msemmija fl-Artikolu 1 li ma jaqghux fl-ambitu tad-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi <sup>(1)</sup> għandhom jiġu introdotti fl-Unjoni permezz ta' punt tad-dhul magħżul skont l-Artikolu 3(b) tar-Regolament tal-Kummissjoni (KE) Nru 669/2009 (minn issa 'l quddiem "il-punt tad-dhul magħżul") <sup>(2)</sup>.

3. Kull kunsinna ta' prodotti msemmija fl-Artikolu 1 għandha tkun akkumpanjata b'dikjarazzjoni, li tafferma li:

(a) il-prodott inhasad u/jew ġie pproċessat qabel il-11 ta' Marzu 2011, jew

(b) il-prodott joriġina u hu konsenjat minn prefettura għajr dawk ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka, jew

(c) il-prodott ġie konsenjat mill-prefetturi ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka, iżda ma joriġinax f'wieħed minn dawn il-prefetturi u ma ġiex espost għal radjuattività matul it-tranzitu, jew

(d) fil-każ li l-prodott joriġina mill-prefetturi ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka, il-prodott ma fihx livelli tar-radjonukliidi jodju-131, ċesju-134 u ċesju-137 'il fuq mil-livelli massimi previsti fl-Anness II ta' dan ir-Regolament.

4. Il-punt (d) tal-paragrafu 3 għandu japplika wkoll għal prodotti li nqabdu jew inhasdu mill-ibhra tal-kosta tal-prefetturi msemmija hemmhekk, irrispettivament minn fejn jaslu dawn il-prodotti.

5. Id-dikjarazzjoni, imsemmija fil-paragrafu 3 għandha titfassal skont il-mudell stipulat fl-Anness I. Din għandha tiġi ffirmata minn rappreżentant awtorizzat tal-awtorità kompetenti tal-Ġappun. Għall-prodotti msemmija fil-punt (d) tal-paragrafu 3, id-dikjarazzjoni għandu jkollha magħha rapport analitiku li go fih ikun hemm ir-riżultati tat-teħid ta' kampjuni u l-analizi.

#### Artikolu 3

##### Identifikazzjoni

Kull kunsinna tal-prodotti msemmija fl-Artikolu 1 għandha tkun identifikata permezz ta' kodiċi li għandu jkun indikat fuq id-dikjarazzjoni msemmija fl-Artikolu 2(3), jew fuq ir-rapport

<sup>(1)</sup> ĠU L 24, 30.1.1998, p. 9.

<sup>(2)</sup> ĠU L 194, 25.7.2009 p. 11.

analitiku msemmi fl-Artikolu 2(5), fuq iċ-ċertifikat sanitarju u fuq kwalunkwe dokumenti kummerċjali li jakkumpanjaw il-kunsinna.

#### Artikolu 4

##### Notifika bil-quddiem

L-operaturi tan-negozji tal-ikel u l-ġhalf jew ir-rappreżentanti tagħhom għandhom jagħtu notifika bil-quddiem tal-wasla ta' kull kunsinna ta' prodotti msemmija fl-Artikolu 1, minn tal-inqas jumejn tax-xogħol qabel il-wasla fiżika tal-kunsinna, lill-awtoritajiet kompetenti fuq il-Post Spezzjoni fuq il-Fruntiera jew fuq il-punt tad-dhul magħżul.

#### Artikolu 5

##### Kontrolli uffiċjali

1. L-awtoritajiet kompetenti tal-post ta' spezzjoni fuq il-fruntiera jew tal-punt tad-dhul magħżul għandhom iwettqu:

(a) kontrolli tad-dokumenti u tal-identità fuq il-kunsinni kollha ta' prodotti msemmija fl-Artikolu 1, u

(b) kontrolli fiżiċi, inklużi analiżi tal-laboratorju għall-preżenza ta' jodju-131, ċesju-134 u ċesju-137, fuq minn tal-anqas:

— 10 % tal-kunsinni tal-prodotti msemmija fl-Artikolu 2(3)(d) u

— 20 % tal-kunsinni tal-prodotti msemmija fl-Artikolu 2(3)(b) u (c).

2. Il-kunsinni għandhom jinżammu taħt kontroll uffiċjali, għal massimu ta' hamest ijiem tax-xogħol, sakemm ikunu disponibbli r-riżultati tal-analiżi tal-laboratorju.

3. Ir-rilaxx tal-kunsinni għaċ-ċirkulazzjoni hielsa għandu jkun soġġett għall-preżentazzjoni mill-operatur tan-negozju tal-ikel u l-ġhalf jew mir-rappreżentant tiegħu lill-awtoritajiet doganali tad-dikjarazzjoni msemmija fl-Artikolu 2(3), li tkun ġiet approvata kif xieraq mill-awtorità kompetenti fil-post ta' Spezzjoni fuq il-fruntiera jew il-punt tad-dhul magħżul, li tagħti prova li l-kontrolli uffiċjali msemmija fil-paragrafu 1 twettqu u li r-riżultati mill-verifiki fiżiċi, fejn saru tali verifiki, kienu favorevoli.

#### Artikolu 6

##### Kosti

Il-kosti kollha li jirriżultaw mill-kontrolli uffiċjali msemmija fl-Artikolu 5(1) u 5(2) u kwalunkwe miżura li tittiehed wara li jkun hemm nuqqas ta' konformità, għandhom ikunu taħt ir-responsabbiltà tal-operatur tan-negozju tal-ikel u l-ġhalf.

*Artikolu 7***Prodotti li ma jkunux konformi**

L-ghalf u l-ikel li joriġinaw jew li ġejjin mill-Ġappun li ma jikkonformawx mal-livelli massimi msemmijin fl-Anness II ma għandhomx jitqiegħdu fis-suq. Tali għalf u ikel li ma jikkonformax għandu jintrema b'mod sigur jew jintbagħat lura lejn il-pajjiż ta' oriġini.

*Artikolu 8***Rapporti**

L-Istati Membri għandhom jinfurmaw lill-Kummissjoni kull xahar permezz tas-Sistema ta' Twissija Rapida għall-ikel u l-Għalf (RASFF) u s-sistema tal-Iskambju ta' Informazzjoni Radjoloġika Urgenti tal-Unjoni Ewropea (ECURIE) bir-riżultati analitiċi kollha miksuba.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Settembru 2011.

*Għall-Kummissjoni*

*Il-President*

José Manuel BARROSO

*Artikolu 9***Revoka**

Ir-Regolament (KE) Nru 297/2011 huwa mhassar.

Ir-referenzi għar-Regolament li tassar għandhom jittieħdu bhala referenzi għal dan ir-Regolament.

*Artikolu 10***Dhul fis-seħh u l-perjodu ta' applikazzjoni**

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan għandu japplika mid-data tad-dhul fis-seħh sal-31 ta' Dicembru 2011. Ir-Regolament se jiġi rivedut kull xahar sabiex iżomm kont tal-iżvilupp tas-sitwazzjoni ta' kontaminazzjoni.

## ANNEX I

## Dikjarazzjoni għall-importazzjoni fl-Unjoni Ewropea ta'

..... (\*)

Kodiċi ta' identifikazzjoni tal-Kunsinna ..... Numru ta' Dikjarazzjoni .....

Skont id-dispożizzjonijiet tar-Regolament ta' Implimentazzjoni tal-Kummissjoni (UE) Nru 961/2011 li jimponi kundizzjonijiet speċjali li jirregolaw l-importazzjoni ta' għalf u ikel li joriġina jew li ġej mill-Ġappun wara l-aċċident fl-impjant nukleari ta' Fukushima

.....  
 ..... (l-awtorità kompetenti msemmija fl-Artikolu 2(5))

TIDDIKJARA li .....

..... (il-prodotti msemmija fl-Artikolu 1)

ta' din il-kunsinna magħmula minn: .....

.....  
 ..... (id-deskrizzjoni tal-kunsinna, il-prodott, in-numru u t-tip tal-pakketti, il-piż gross jew nett)

imbarkata fi ..... (il-post ta' imbarkazzjoni)

fi ..... (id-data tal-imbarkazzjoni)

minn ..... (l-identifikazzjoni tat-trasportatur)

sejra lejn ..... (il-post u l-pajjiż ta' destinazzjoni)

li ġejja mill-istabbiliment .....

..... (isem u l-indirizz tal-istabbiliment)

ġiet maħsuda u/jew ipproċessata qabel il-11 ta' Marzu 2011.

toriġina u hija konsenjata minn prefettura għajr dawk ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka.

hija kkonsenjata mill-prefetturi ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka, iżda ma toriġinax f'wieħed minn dawn il-prefetturi u ma ġietx esposta għal radjuattività matul it-tranzitu.

toriġina mill-prefetturi ta' Fukushima, Gunma, Ibaraki, Tochigi, Miyagi, Nagano, Yamanashi, Saitama, Tokyo, Chiba, Kanagawa u Shizuoka u tiegħilha kampjun fi ..... (data), soġġett għall-analiżi tal-laboratorju fi ..... (data) fi ..... (isem il-laboratorju), biex jiġi ddeterminat li l-livell tar-radjonukliidi jodju-131, ċesju-134 u ċesju-137, u r-riżultati analitiċi huma konformi mal-livelli massimi msemmija fl-Artikolu 2(3). Ir-rapport analitiku huwa mehmuż.

Magħmul fi ..... fi .....

It-timbru u l-firma ta'  
 rappreżentant awtorizzat tal-awtorità kompetenti msemmija fl-Artikolu 2(5)

(\*) Prodott u pajjiż tal-orijini.

Din il-parti għandha tintela mill-awtorità kompetenti fil-post ta' spezzjoni fuq il-fruntiera jew fil-punt tad-dhul magħżul

- Il-kunsinna għiet aċċettata biex tiġi ppreżentata għar-rilaxx għaċ-ċirkolazzjoni hielsa mill-awtoritajiet doganali fil-Unjoni Ewropea
- Il-kunsinna MA GIETX aċċettata biex tiġi ppreżentata għar-rilaxx għaċ-ċirkolazzjoni hielsa mill-awtoritajiet doganali fil-Unjoni Ewropea

.....  
(l-Awtorità kompetenti, l-Istat Membru)

.....  
Data

.....  
Timbru

.....  
Firma

\_\_\_\_\_



## ANNEX II

**Livelli massimi għall-oġġetti tal-ikel<sup>(1)</sup> (Bq/kg)**

	Ikel għat-trabi u għat-tfal iżgħar	Halib u prodotti tal-halib	Oġġetti ohra tal-ikel għajr oġġetti tal-ikel likwidi	Oġġetti tal-ikel likwidi
Total ta' Isotopi tal-istronzju, l-aktar Sr-90	75	125	750	125
Total ta' Isotopi tal-jodju, l-aktar I-131	100 <sup>(1)</sup>	300 <sup>(1)</sup>	2 000	300 <sup>(1)</sup>
Total ta' Isotopi li jarmu Alpha tal-elementi tal-plutonju u tat-trans-plutonju, l-aktar Pu-239, Am-241	1	1 <sup>(1)</sup>	10 <sup>(1)</sup>	1 <sup>(1)</sup>
Total tan-nuklidi l-ohra kollha li jonqsu bin-nofs fi żmien itwal minn 10 ijiem, l-aktar Cs-134 u Cs-137, għajr C-14 u H-3	200 <sup>(1)</sup>	200 <sup>(1)</sup>	500 <sup>(1)</sup>	200 <sup>(1)</sup>

<sup>(1)</sup> Sabiex tiġi żgurata l-konsistenza mal-livelli ta' azzjoni li bhalissa huma applikati fil-Ġappun, dawn il-valuri jissostitwixxu fuq bażi provviżorja, il-valuri stabbiliti fir-Regolament tal-Kunsill (Euratom) 3954/87.

**Livelli massimi għall-oġġetti tal-ġhalf<sup>(2)</sup> (Bq/kg)**

	Oġġetti tal-ġhalf
Total ta' Cs-134 u Cs-137	500 <sup>(1)</sup>
Total ta' Isotopi tal-jodju, l-aktar I-131	2 000 <sup>(2)</sup>

<sup>(1)</sup> Sabiex tiġi żgurata konsistenza mal-livelli ta' azzjoni li bhalissa huma applikati fil-Ġappun, dan il-valur jissostitwixxi fuq bażi provviżorja, il-valur stabbilit fir-Regolament tal-Kunsill (Euratom) Nru 770/90.

<sup>(2)</sup> Dan il-valur huwa stipulat fuq bażi provviżorja u meqjus li huwa l-istess bħal tal-oġġetti tal-ikel, sakemm issir valutazzjoni tal-fatturi ta' trasferiment tal-jodju mill-oġġetti tal-ġhalf għall-prodotti tal-ikel.

<sup>(1)</sup> Il-livell applikabbli għall-prodotti konċentrati jew imnixxa huwa ikkalkulat fuq il-bażi tal-prodott rikostitwit bħala lest għal konsum.

<sup>(2)</sup> Il-livell massimu huwa relattiv għall-ġhalf li għandu kontenut ta' umdià ta' 12 %.

**REGOLAMENT TA' IMPLIMENTAZZJONI TAL-KUMMISSJONI (UE) Nru 962/2011****tas-27 ta' Settembru 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) <sup>(1)</sup>,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati <sup>(2)</sup>, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jistipula, skont ir-rizultat tan-negozjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

*Artikolu 1*

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

*Artikolu 2*

Dan ir-Regolament għandu jidhol fis-seħh fit-28 ta' Settembru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Settembru 2011.

*Għall-Kummissjoni,  
fisem il-President,*

José Manuel SILVA RODRÍGUEZ

*Direttur Ġenerali għall-Agrikoltura u l-Iżvilupp Rurali*<sup>(1)</sup> ĠU L 299, 16.11.2007, p. 1.<sup>(2)</sup> ĠU L 157, 15.6.2011, p. 1.

## ANNEX

## il-valuri fissi tal-importazzjoni għad-determinazzjoni tal-prezz ta' dhul ta' certu frott u haxix

(EUR/100 kg)

Kodiċi NM	Kodiċi tal-pajjiż terz <sup>(1)</sup>	Valur fiss tal-importazzjoni
0702 00 00	AR	25,3
	EC	25,3
	MK	52,7
	ZZ	34,4
0707 00 05	MK	44,0
	TR	107,2
	ZZ	75,6
0709 90 70	TR	121,6
	ZZ	121,6
0805 50 10	AR	72,7
	CL	69,1
	TR	68,8
	UY	67,6
	ZA	78,4
	ZZ	71,3
0806 10 10	CL	69,0
	IL	136,9
	MK	82,2
	TR	102,0
	ZA	63,5
0808 10 80	ZZ	90,7
	BZ	86,4
	CL	142,0
	NZ	95,3
	US	90,6
	ZA	101,7
0808 20 50	ZZ	103,2
	AR	47,4
	CN	68,0
	TR	120,5
	ZA	61,3
0809 30	ZZ	74,3
	TR	166,1
	ZZ	166,1

<sup>(1)</sup> In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "origini oħra".

**REGOLAMENT TA' IMPLIMENTAZZJONI TAL-KUMMISSJONI (UE) Nru 963/2011****tas-27 ta' Settembru 2011**

**li jiffissa l-koeffiċjent ta' allokkazzjoni għall-hruġ ta' liċenzji tal-importazzjoni li għalihom tressqet applikazzjoni mit-8 sal-14 ta' Settembru 2011 għal prodotti taz-zokkor fil-kuntest ta' ċerti kwoti tariffarji u li jissospendi t-tressiq ta' applikazzjonijiet għat-tali liċenzji**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli ("ir-Regolament Wahdieni dwar l-OKS")<sup>(1)</sup>,

Wara li kkunsidrat ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' liċenzji ta' importazzjoni<sup>(2)</sup>, u b'mod partikulari l-Artikolu 7(2) tiegħu,

Wara li kkunsidrat ir-Regolament tal-Kummissjoni (KE) Nru 891/2009 tal-25 ta' Settembru 2009 li jiftaħ u jamministra ċerti kwoti tariffarji tal-Komunità fis-settur taz-zokkor<sup>(3)</sup>, u b'mod partikulari l-Artikolu 5(2) tiegħu,

Billi:

- (1) Il-kwantitajiet li jkopru l-applikazzjonijiet għal-liċenzji tal-importazzjoni mressqa lill-awtoritajiet kompetenti mit-8 sal-14 ta' Settembru 2011 skont ir-Regolament tal-Kummissjoni (KE) Nru 891/2009, jaqbzu l-kwantità disponibbli skont is-serje li ġġib in-numru 09.4320.
- (2) Il-kwantitajiet li jkopru l-applikazzjonijiet għal-liċenzji tal-importazzjoni mressqa lill-awtoritajiet kompetenti mit-8 sal-14 ta' Settembru 2011 skont ir-Regolament

tal-Kummissjoni (KE) Nru 891/2009 huma daqs il-kwantità disponibbli skont is-serje li ġib in-numru tal-ordni 09.4317.

- (3) F'dawn iċ-ċirkustanzi, għandu jiġi ffixxat koeffiċjent tal-allokkazzjoni għal-liċenzji li għandhom jinharġu fir-rigward tas-serje li ġġib in-numru 09.4320 skont ir-Regolament tal-Kummissjoni (KE) Nru 1301/2006.
- (4) It-tressiq ta' iktar applikazzjonijiet għal-liċenzji għal dawk in-numri tas-serje 09.4317 u 09.4320 għandu jkun sospiż sa tmiem is-sena tas-suq, skont ir-Regolament tal-Kummissjoni (KE) Nru 891/2009,

ADOTTAT DAN IR-REGOLAMENT:

*Artikolu 1*

1. Il-kwantitajiet li għalihom tressqu l-applikazzjonijiet għal-liċenzji tal-importazzjoni mit-8 sal-14 ta' Settembru 2011 skont ir-Regolament tal-Kummissjoni (KE) Nru 891/2009 għandhom jiġu mmultiplikati bil-koeffiċjenti tal-allokkazzjoni stipulati fl-Anness għal dan ir-Regolament.
2. It-tressiq ta' iktar applikazzjonijiet għal-liċenzji, li jikkorrispondu man-numri tas-serje mogħtija fl-Anness, għandu jkun sospiż sa tmiem is-sena tas-suq 2011/2012.

*Artikolu 2*

Dan ir-Regolament għandu jidhol fis-seħh fil-jum tal-pubblikazzjoni tiegħu *Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Settembru 2011.

*Għall-Kummissjoni,  
fisem il-President,*

José Manuel SILVA RODRÍGUEZ

*Direttur Ġenerali għall-Agrikoltura u l-Iżvilupp Rurali*

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 238, 1.9.2006, p. 13.

<sup>(3)</sup> ĠU L 254, 26.9.2009, p. 82.

## ANNEX

**“Il-konċessjonijiet taz-zokkor tal-iskeda bin-numru CXL”****Is-sena tas-suq 2011/2012****Applikazzjonijiet li tressqu mit-8.9.2011 sal-14.9.2011**

In-numru tas-serje	Il-pajjiż	Il-koeffiċjent tal-allokkazzjoni (f%)	Iktar applikazzjonijiet
09.4317	L-Awstralja	( <sup>1</sup> )	Sospizi
09.4318	Il-Brażil	—	
09.4319	Kuba	—	
09.4320	Kwalunkwe pajjiż terz	4,761909	Sospizi
09.4321	L-Indja	—	

— Mhux applikabbli: il-Kummissjoni ma rċeviet l-ebda applikazzjoni għal-liċenzja.

<sup>(1)</sup> Mhux applikabbli: l-applikazzjonijiet ma jaqbżux il-kwantitajiet disponibbli u qed jingħataw kollha.**“Iz-zokkor mill-Balkani”****Is-sena tas-suq 2011/2012****Applikazzjonijiet li tressqu mit-8.9.2011 sal-14.9.2011**

In-numru tas-serje	Il-pajjiż	Il-koeffiċjent tal-allokkazzjoni (f%)	Iktar applikazzjonijiet
09.4324	L-Albanija	—	
09.4325	Il-Bosnija-Herzegovina	—	
09.4326	Is-Serbja	( <sup>1</sup> )	
09.4327	Dik li kienet ir-Repubblika Jugoslava tal-Maċedonja	—	
09.4328	Il-Kroazja	( <sup>1</sup> )	

— Mhux applikabbli: il-Kummissjoni ma rċeviet l-ebda applikazzjoni għal-liċenzja.

<sup>(1)</sup> Mhux applikabbli: l-applikazzjonijiet ma jaqbżux il-kwantitajiet disponibbli u qed jingħataw kollha.**“Iz-zokkor għall-importazzjoni eċċezzjonali u dak għall-importazzjoni industrijali”****Is-sena tas-suq 2011/2012****Applikazzjonijiet li tressqu mit-8.9.2011 sal-14.9.2011**

In-numru tas-serje	It-tip	Il-koeffiċjent tal-allokkazzjoni (f%)	Iktar applikazzjonijiet
09.4380	Eċċezzjonali	—	
09.4390	Industrijali	( <sup>1</sup> )	

— Mhux applikabbli: il-Kummissjoni ma rċeviet l-ebda applikazzjoni għal-liċenzja.

<sup>(1)</sup> Mhux applikabbli: l-applikazzjonijiet ma jaqbżux il-kwantitajiet disponibbli u qed jingħataw kollha.

# DEĊIŻJONIJIET

## DEĊIŻJONI TAL-KUMMISSJONI

tas-26 ta' Settembru 2011

**dwar il-punti ta' referenza biex jiġu allokati lill-operaturi tal-ajruplani kwoti minghajr hlas ta' emissjonijiet ta' gassijiet serra skont l-Artikolu 3e tad-Direttiva 2003/87/KE tal-Parlament Ewropew u tal-Kunsill**

**(Test b'relevanza għaż-ŻEE)**

(2011/638/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE<sup>(1)</sup>, u b'mod partikolari l-Artikolu 3e(3)(e) tagħha,

Billi:

- (1) Huwa necessarju li jiġu adottati punti ta' referenza li għandhom jintużaw biex jiġu allokati lill-operaturi tal-ajruplani kwoti minghajr hlas fil-perjodu ta' kummerċ mill-1 ta' Jannar sal-31 ta' Diċembru 2012, imsemmija fl-Artikolu 3c(1) tad-Direttiva 2003/87/KE u fil-perjodu ta' kummerċ mill-1 ta' Jannar 2013 sal-31 ta' Diċembru 2020, imsemmija fl-Artikolu 13(1) flimkien mal-Artikolu 3c(2) ta' dik id-Direttiva.
- (2) L-allokazzjonijiet skont dawk il-punti ta' referenza għandhom jiġu ffissati sal-2020 minbarra meta l-atti adottati skont l-Artikolu 25a tad-Direttiva 2003/87/KE jkunu jirrikjedu modifikazzjonijiet ta' konsegwenza.
- (3) Wara l-inkorporazzjoni fil-Ftehim dwar iż-Żona Ekonomika Ewropea (ŻEE) tad-Direttiva 2008/101/KE tal-Parlament Ewropew u tal-Kunsill tad-19 ta' Novembru 2008 li temenda d-Direttiva 2003/87/KE sabiex tinkludi l-attivitajiet tal-avjazzjoni fl-iskema għall-iskambju ta' kwoti tal-emissjonijiet ta' gassijiet serra ġewwa l-Komunità<sup>(2)</sup> permezz ta' Deciżjoni tal-Kumitat Kongunt taż-ŻEE Nru 6/2011 tal-1 ta' April 2011 li temenda l-Anness XX (l-Ambjent) tal-Ftehim taż-ŻEE<sup>(3)</sup>, il-punti ta' referenza għandhom jiġu applikati fiż-ŻEE.

(4) Huwa għaldaqstant mehtieġ li l-punti ta' referenza jkunu abbażi tal-għadd ta' kwoti taż-ŻEE minghajr hlas iffissati mid-Deciżjoni tal-Kumitat Kongunt Nru 93/2011 tal-20 ta' Lulju 2011 li jemenda l-Anness XX (l-Ambjent) għall-Ftehim taż-ŻEE<sup>(4)</sup>.

(5) Il-punti ta' referenza għandhom jiġu kkalkulati billi jiġi diviż l-għadd ta' kwoti applikabbli fiż-ŻEE għall-perjodu ta' kummerċ mill-1 ta' Jannar sal-31 ta' Diċembru 2012 u dak applikabbli għall-perjodu ta' kummerċ mill-1 ta' Jannar 2013 sal-31 ta' Diċembru 2020 bit-total taċ-ċifri fid-dejta ta' tunnellata kilometru inkluż fl-applikazzjonijiet mressqa lill-Kummissjoni skont l-Artikolu 3e(2) tad-Direttiva 2003/87/KE,

ADOTTAT DIN ID-DEĊIŻJONI:

### Artikolu 1

1. Bla hsara għall-Artikolu 25a tad-Direttiva 2003/87/KE, il-punt ta' referenza li għandu jintuża biex jiġu allokati l-kwoti minghajr hlas lill-operaturi tal-ajruplani skont l-Artikolu 3e(1) ta' dik id-Direttiva għall-perjodu mill-1 ta' Jannar sal-31 ta' Diċembru 2012 għandu jkun ta' 0,000679695907431681 kwota għal kull tunnellata kilometru.

2. Bla hsara għall-Artikolu 25a tad-Direttiva 2003/87/KE, il-punt ta' referenza li għandu jintuża biex jiġu allokati lill-operaturi tal-ajruplani l-kwoti minghajr hlas skont l-Artikolu 3e(1) ta' dik id-Direttiva għall-perjodu mill-1 ta' Jannar 2013 sal-31 ta' Diċembru 2020 għandu jkun ta' 0,000642186914222035 kwota għal kull tunnellata kilometru.

### Artikolu 2

Il-kalkoli relatati ma' għadd ta' kwoti li għandu jiġu allokat skont il-punti ta' referenza stabbiliti fl-Artikolu 1 għandhom jitqarrbu lejn l-eqreb kwota.

<sup>(1)</sup> ĠU L 275, 25.10.2003, p. 32.

<sup>(2)</sup> ĠU L 8, 13.1.2009, p. 3.

<sup>(3)</sup> ĠU L 93, 7.4.2011, p. 35.

<sup>(4)</sup> Għadha mhix ippubblikata fil-Ġurnal Uffiċjali.

*Artikolu 3*

Din id-Deċiżjoni ghandha tidhol fis-sehh fit-tielet jum wara dak tal-pubblikazzjoni taghha f'Il-Ġurnal Uffiċjali tal-Unjoni Ewropea.

Magħmul fi Brussell, is-26 ta' Settembru 2011.

Għall-Kummissjoni  
Il-President  
José Manuel BARROSO

---











## PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

### Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**

